

خدا کے علاوہ تم جن کو پکارتے ہو وہ تمہاری مصیبت کو ہٹانے یا بدلنے کا کچھ اختیار نہیں رکھتے۔ (قرآن کریم)

دینی مدارس اور اکیسوال ترمیمی بل!

قائد جمیعت حضرت مولانا فضل الرحمن صاحب

خدشات و تحفظات اور لائجہ عمل

۲۸
ربيع الاول ۱۴۳۶ھ، مطابق ۲۰ جنوری ۲۰۱۵ء بروز منگل کو جامعہ کے ناظم تعلیمات و استاذِ حدیث مولانا امداد اللہ صاحب دامت برکاتہم کے صاحزادے حافظ محب اللہ کے حفظ قرآن کی تکمیل کی مناسبت سے جامعہ علوم اسلامیہ علامہ بنوری تاؤں میں ایک سادہ اور پُر وقار تقریب منعقد ہوئی، جس میں قائد جمیعت حضرت مولانا فضل الرحمن مدظلہ مہمان خصوصی تھے۔ تقریب کا آغاز مصر سے تشریف لائے ہوئے ایک قاری صاحب کی پرسوں تلاوت سے ہوا، تلاوت کے بعد حضرت ڈاکٹر صاحب مدظلہ نے مہمان ان گرامی کے لیے ترحیمی کلمات ادا فرمائے۔ بعد ازاں وفاق المدارس العربیہ کے ناظم اعلیٰ مولانا قاری محمد حنیف جالندھری مدظلہ اور ان کے بعد مولانا سید یوسف صاحب (پاندری) نے مختصر پرائیٹ خطابات کیے۔ آخر میں میر محلہ قائد جمیعت حضرت مولانا فضل الرحمن صاحب دامت برکاتہم العالیہ نے حالات حاضرہ کے تمازیز میں مفصل اور پُر مفسر خطاب کیا، جس میں عالیٰ توقتوں کے عزائم، ترمیمی بل کے پس منظر و پیش منظر اور اس کے متعلق اپنے موقف اور درپیش مشکلات کا تحریک پیش کر کے پاکستانی قوم، دینی طبقہ اور اہل مدارس کے مستقبل کے لیے را عمل کی نشاندہی فرمائی ہے۔ اس تقریب کو جامعہ کے ایک طالب علم محدث انس پیل (درجہ رابعہ) نے ضبط کیا ہے۔ افادہ عام کی خاطر بدیہی قارئین ہے۔

الحمد لله وكفى وسلام على عباده الذين اصطفى، أما بعد: فأعوذ بالله من الشيطان الرجيم
بسم الله الرحمن الرحيم، ونزل من القرآن ما هو شفاء ورحمة للمؤمنين، ولا يزيد الظالمين إلا خساراً

صلوة الله العظيم

حضرت مخدوم کرم مولانا ڈاکٹر عبدالرزاق سندر صاحب! برادر کرم حضرت مولانا امداد اللہ صاحب! جامعہ کے ذمہ داران و اساتذہ کرام! اس اجتماع میں موجود تمام اکابرین اور میرے عزیز طلبہ! میں اپنے آپ کو بڑا خوش نصیب سمجھتا ہوں کہ پیارے محب اللہ کی حفظ قرآن کی تکمیل کی اس تقریب میں اہل علم کی صفائح میں شامل ہوں۔ اللہ تعالیٰ قرآن کریم کی برکات سے اس تمام اجتماع کو شرف یا بوس فراز فرمائے!

تلاؤت و تدریس قرآن کی مجالس کا مقام

جناب رسول اللہ ﷺ کا ارشاد ہے:

”ما اجتمع قوم فی بیت من بیوت اللہ، یتلون کتاب اللہ و یتدارسونه بینہم إلا نزلت علیہم السکینۃ و غشیتہم الرحمة و حفظہم الملائکة و ذکرہم اللہ فیم عنده۔“ (صحیح مسلم، ج: ۲، ص: ۳۴۵)

یعنی رسول اللہ ﷺ کا ارشاد ہے کہ: لوگوں کی ایک جماعت اللہ کے کسی گھر میں اکٹھی ہو جائے اور اس میں وہ اللہ کی کتاب کو پڑھیں اور ایک دوسرے کو سمجھائیں، اس مجلس پر اللہ کا پہلا اور نقد انعام یہ ہوتا ہے کہ اللہ تعالیٰ ان پر سکینۃ نازل فرماتے ہیں، یعنی اگر دلوں میں پریشانی اور اضطراب ہے، دلوں کی دنیا میں پر اگندگی ہے، تو ایسی مجالس میں شریک ہونے والے لوگوں کی ان پریشانیوں، اضطرابات، پر اگندگیوں کو اللہ تعالیٰ سکینۃ، طمانتیت اور اطمینان میں تبدیل فرمادیتے ہیں۔ اور علماء فرماتے ہیں کہ سکینۃ دل کی اس کیفیت کا نام ہے جو انوار کے نزول کے وقت طاری ہوتی ہے۔

ایسی مجلس پر اللہ کا دوسرا نقد انعام یہ ہوتا ہے کہ اس کی رحمت اس مجلس کو ڈھانپ لیتی ہے۔ اور تیسرا نقد انعام یہ ہے کہ ملائکہ اس مجلس کو گھیر لیتے ہیں اور اس کے شرکاء پر رشک کرتے ہیں اور انہیں اپنی وہ بات یاد آتی ہے کہ تختیق انسان کے وقت انہوں نے کہا تھا:

”أَنْجَعُلُ فِيهَا مَنْ يُقْسِدُ فِيهَا وَ يَسْفِكُ الْيَمَاءَ وَ نَحْنُ نُسْتَحْيِ بِحَمْدِكَ وَ نُقْتَسِ لَكَ۔“ (آل عمران: ۳۰)

ترجمہ: ”کیا آپ زمین میں ایسی مخلوق پیدا کریں گے جو اس میں فساد مچائے اور خون خراب کرے؟

حالانکہ ہم آپ کی تسبیح اور حمد و تقدير میں لگے ہوئے ہیں۔“

وہ دیکھتے ہیں کہ اللہ تعالیٰ کی اس انسان کی تخلیق میں کیا حکمت تھی! ہم نے کیا سوچا تھا اور اللہ نے ایسی مخلوق پیدا کر دی جو اللہ کا کلام پڑھتی ہے، اس کو سمجھتی ہے، اس کو اپنی عملی زندگی میں لاتی ہے، اپنے اندر کو بھی روشن کرتی ہے اور اپنے ظاہر کو بھی منور کرتی ہے۔

اور چوتھا انعام یہ ہے کہ جب انسانوں کی یہ جماعت روئے زمین پر اللہ کو یاد کرتی ہے تو اللہ اپنے ہم نشینوں میں ان لوگوں کو یاد کر رہے ہوتے ہیں۔ لکنا عظیم شرف ہے کہ کوئی مسلمان اللہ کے ساتھ اس قدر ربط قائم کر لے کہ روئے زمین پر وہ خدا کو یاد کرے تو اللہ تعالیٰ اپنی محفل میں اُسے یاد کرے!! رب الحضرت ہمارے اس اجتماع کو جناب رسول اللہ ﷺ کے اس ارشاد کا مصدقہ بنائے، آمین!!

تہنیت و تبریک

میں اپنے برخوردار حافظ محب اللہ کو مبارک باد دیتا ہوں، اس کے والدین اور اس کے ان تمام ساتھیوں کو بھی جو حفظ قرآن میں مشغول ہیں، اس کی تکمیل کر رہے ہیں اور بالخصوص اس پورے جمادی الاولی ۱۴۳۶ھ

اللہ سے وہ شخص دور ہے جو بخل ہے اور وہی دوزخ سے بہت نزدیک ہے۔ (حضرت محمد ﷺ)

جامعہ اور ان بچوں کے اساتذہ کو جن کی مختنوں سے یہ بچے آج اس نور کے حامل ہو گئے۔

مدارس والی مدارس کی کردار کشی کیوں؟

میرے محترم دوستو! کوئی اس خدمت کی قدر کرے یا نہ کرے، ہم امریکہ اور بین الاقوامی قوتوں سے درخواست نہیں کر رہے کہ آپ ان مدارس کی قدر کریں، ہم اپنے ملک کے حکمرانوں سے بھی نہیں کہتے کہ از راہ کرم آپ ان مدارس کو قدر کی نگاہ سے دیکھیں۔ لیکن ہم اپنی قوم سے اور اس دھرتی کے مسلمانوں سے ضرور یہ التماس کرتے ہیں کہ ان مدارس کی قدر کو جانو۔ آج دنیا میں اسلام کے خلاف پروپیگنڈے ہو رہے ہیں۔ یاد رکھئے! قرآن کریم کے خلاف براہ راست گفتگو نہیں کی جاسکتی اور شاید اللہ کے دین کو براہ راست تقید کا نشانہ بنانا بھی ان کے لیے ممکن نہ ہو، لہذا جو دین و اعلیٰ ہیں اور دین کی خدمت کرتے ہیں اور دینی علوم سے وابستہ ہیں، ان کی کوئی بھی انسانی کمزوری مل جائے تو بات کا بنگلو بنا کر پیش کر دیتے ہیں، تاکہ دین کا کام کرنے والوں کی کردار کشی ہو تو دین کا کام خود بخود رکے گا۔ میں ان کو بتانا چاہتا ہوں کہ یہ آپ کا پہلا حرہ نہیں، جب وحی اتاری جا رہی تھی، تب بھی تو شیطان کی فوج نے اور شیطانی قوتوں نے یہ کوشش کی تھی، اللہ کی اس امانت کو جو آسمان دنیا سے روئے زمین پر لانے والی شخصیت حضرت جبریل علیہ السلام کو بھی تو مجروح کیا گیا تھا کہ اتنی دور سے اور اتنے طویل فاصلوں سے ایک ایک لفظ کو صحیح صحیح اور ترتیب کے ساتھ لانا کیسے ممکن ہے؟! یقیناً اس میں کہیں رد و بدل ہوا ہو گا۔ ان کا خیال تھا کہ حضرت جبریل علیہ السلام کی اس خدمت کو مشکوک بنادیا جائے تو وحی پر اعتماد اٹھ جائے گا، لیکن رب العزت نے ان لوگوں کے اس پروپیگنڈے کو رد کرتے ہوئے فرمایا:

”إِنَّهُ لَقُولُ رَسُولٌ كَرِيمٌ، ذُرْ قُوَّةً عِنْدَ ذِي الْعَرْشِ مَكِينٌ، مُطَاعٍ ثُمَّ أَمِينٌ۔“ (الطور: ۲۱-۱۹)

کہ یہ کسی عام آدمی کی بات نہیں ہے، ایک محترم پیغام رسال کی بات ہے، ایسا محترم پیغام رسال جو اپنی ذات میں طاقت و را اور عرش والے کے ساتھ رہتا ہے اور عرش والے کی رفاقت اُسے نصیب ہے اور معمولی شخصیت نہیں ہے: ”مُطَاعٍ“ اکیل نہیں آ رہا، ملائکہ کے حفاظتی دستے اس کے ساتھ ساتھ چل رہے ہیں، کوئی شیطانی حرہ بہ اس امانت پر ہاتھ ڈالنے کی جرأت نہیں کر سکتا، ”ثُمَّ أَمِينٌ“ اپنی ذات میں بھی وہ امانت دار، اپنی ذات میں بھی وہ محترم اور خارجی لحاظ سے اس کی نسبت بھی اتنی عظیم کہ تمام زندگی عرش والے کے پڑوس میں رہا اور پھر ملائکہ کی صورت میں حفاظتی دستے بھی ساتھ ساتھ آ رہے ہیں، لہذا مطمئن رہو کہ جو کلام ہم نازل کر رہے ہیں، اس کا ایک ایک لفظ، زیر، زیر اور ترتیب کے ساتھ محفوظ ہے اور اس میں کسی بھی قسم کے شک و شبہ کی گنجائش نہیں۔

جب ان شیطانی قوتوں کی یہ سازش ناکام ہو گئی تو پھر جناب رسول اللہ ﷺ کی ذات کو

جو چیز لوگوں کو جنت میں داخل کرے گی وہ اللہ سے ڈرنا اور خوش خلقی ہے۔ (حضرت محمد ﷺ)

نشانہ بنایا، چونکہ اس زمانہ میں شعروادب عروج پر تھا، شعرا کی فصاحت و بلاغت دنیا میں رواج پا چکی تھی اور ہر شخص عرب شعرا کے کمال کا معتبر تھا، اس لیے یہ پروپیگنڈا کر دیا کہ فتح و بلغ کلام سنانا کون سی بڑی بات ہے؟ یہ تو ہمارے شعرا بھی سناتے ہیں، لہذا یہ بھی کوئی شاعر ہی ہو گا اور یہ مجذرات تو کوئی جادوگری معلوم ہوتی ہے، اس معاشرے میں جادوگری اور شاعری کوئی بڑی بات نہیں تھی۔ وہاں آسمانی شیطان، ملائکہ کے خلاف پروپیگنڈا کر رہے تھے اور یہاں زمینی شیطان، جناب رسول اللہ ﷺ کے خلاف پروپیگنڈا کر رہے تھے، اللہ تعالیٰ نے اس پروپیگنڈا کو بھی رد کرتے ہوئے فرمایا:

”إِنَّهُ لَقَوْلُ رَسُولٍ كَرِيمٍ، وَمَا هُوَ بِقَوْلٍ شَاعِرٍ، قَلِيلًا مَا تُؤْمِنُونَ، وَلَا يَقُولُ كَاهِنٌ
قَلِيلًا مَا تَدَكَّرُونَ، تَنْزِيلٌ مِّنْ رَّبِّ الْعَالَمِينَ“ (آل اپر: ۴۰-۴۳)

یعنی اُسے کسی عام آدمی کی بات نہ سمجھو، یہ بڑی محترم شخصیت کی بات ہے، جو نہ شاعر ہیں نہ جادوگر اور جو کچھ وہ بیان کر رہے ہیں، وہ رب العالمین کی طرف سے نازل کردہ ہے۔ جب اس وجی کو نازل کرنے والی ذات کو اور جس مبارک شخصیت پر یہ وجی نازل ہوئی، ان کو بھی نہیں بخشنا گیا تو پھر آپ یہ کیوں سمجھتے ہیں کہ آج کے اس دور میں آپ کو بخشنا جائے گا؟!

حق و باطل کی دائمی کش مش اور موجودہ حالات

یہ حق اور باطل کی لڑائی تو قیامت تک چلے گی، جب انسان پیدا ہوا تو ساتھ ہی حق اور باطل بھی پیدا ہوئے ہیں، اور دین اسلام اور قرآن کریم پر اسی طرح چودہ سو سال گزرے ہیں، تاریخ اسلام میں کتنے بڑے واقعات رونما ہوئے، حکومتیں ملیا میٹ ہوئیں، کتب خانے جلانے دیئے گئے۔ کہا جاتا ہے کہ سب سے بڑا اور مضبوط نگران، حکومت وقت ہوا کرتی ہے، تو اسی کیفیت پیدا ہوئی کہ حکومت وقت کی نگرانی کا تصور بھی ختم ہو گیا، ان تمام حالات سے اللہ کا یہ کلام گزرا ہے۔ لیکن جیسے رسول اللہ ﷺ نے امت کے حوالے کیا تھا، آج بھی اپنے انہی الفاظ اور اسی ترتیب کے ساتھ موجود ہے۔ یہ کشمکش کا دور چلتا رہا ہے اور چلتا رہے گا۔ مرعوب ہونے کی ضرورت نہیں۔ ان مدارس کی بنیاد اخلاص کے ساتھ اور قرآن و حدیث کی خدمت کے جذبے سے ڈالی گئی ہے اور جس چیز کی بنیاد اخلاص سے ڈالی جائے، اس کے بارے میں اللہ تعالیٰ کا ارشاد ہے:

”لَمْسُجَدٌ أَسَسَ عَلَى التَّقْوَىٰ مِنْ أَوَّلِ يَوْمٍ أَحَقُّ أَنْ تَقُومَ فِيهِ“ (التوبۃ: ۱۰۸)

”الْبَتَوْهَ مَسْجِدُ جِسْ کی بُنیاد پہلے دن سے تقویٰ پر رکھی گئی ہے، وہ اس بات کی زیادہ حقدار ہے کہ تم اس میں کھڑے ہو۔“

ان کے اندر پڑھنے پڑھانے والے بھی پاکیزہ ہوئے۔ ہم جانتے ہیں کہ دنیا میں کیا کیا باتیں ہو رہی ہیں اور مختلف واقعات کو دین اسلام اور اخوت اسلام کے خلاف کس طرح استعمال کیا جاتا

ہے۔ نائن الیون کا واقعہ ہوا تو پہلے سے دماغوں میں بنا ہوا ذہن اچھل کر باہر آیا، سو چانہیں کہ ہم نے اس پر کیا رد عمل دینا ہے۔ اس واقعہ پر دنیا کے سامنے فوری رد عمل یہ سامنے آیا کہ صلیبی جنگ شروع ہو گئی، یعنی ہم نے میسیحیت کی طرف سے اسلام اور اہل اسلام کے خلاف جنگ کا آغاز کر دیا۔ کسی نے سمجھایا کہ تم نے یہ کیا کہہ دیا؟ اس سے دنیا میں تمہارا اتحاد خراب ہو گیا ہے، تب ایجندے کا دوسرا درجہ بیان کیا کہ دنیا میں تہذیبوں کی جنگ شروع ہو گئی ہے۔ پھر کسی نے سمجھایا کہ یہ کیا کہہ دیا؟ اسلام اور امت مسلمہ تو اپنی تہذیب پر جان بھی دے دیتی ہے، تو پھر تیرے مرحلے میں یہ بیان جاری کیا گیا کہ یہ جنگ دہشت گردی کے خلاف ہے۔ لیکن اس واقعہ کو اسلام اور امت مسلمہ کے خلاف استعمال کیا گیا، آپ کے علم میں یہ بات ہوئی چاہیے کہ یہ واقعہ ۲۰۱۰ء میں ہوا، جبکہ ۲۰۰۲ء میں فرانس میں نیٹو کا اجلاس ہوا، جس کے ایجندے میں تھا کہ ۱۹۴۹ء میں ۲۸ یورپی ممالک پر مشتمل نیٹو اس لیے قائم ہوئی تھی تاکہ سوویت یونین کی توسعی پسندی کو روکا جائے اور اس کے خلاف یورپ کا ایک دفاعی ادارہ ہو، چونکہ وہ مقصد حاصل ہو گیا، اس لیے اب نیٹو تحویل ہو جانی چاہیے۔ لیکن فوراً کہا گیا کہ نہیں! ابھی اسلام اور مسلمان ہمارے لیے چیخ ہیں، لہذا یہ اتحاد برقرار رہنا چاہیے۔

پھر امریکہ کی طرف سے یہ بات سامنے آئی کہ ترقی پذیر ممالک کی جغرافیائی حدود حتیٰ نہیں ہیں اور یہ بیان بھی آیا کہ بیسویں صدی برطانیہ کی تھی اور دنیا کی جغرافیائی تقسیم برطانیہ کے مفادات کے تابع تھی، اب اکیسویں صدی ہماری ہے، لہذا دنیا کی جغرافیائی تقسیم بھی ہمارے مفادات کے تابع ہو گی۔ انہوں نے اپنا پورا ایجندہ آپ پرواضح کر کے دیا ہے، لیکن پھر بھی ہم لوگ پریشان ہو جاتے ہیں اور ہمیں اپنے موقف کے بارے میں تردید ہو جاتا ہے۔

اس کی وجہ یہ ہے کہ اسلامی دنیا کے حکمران، امت مسلمہ کا ساتھ دے سکتے، ان کی اپنی مجبوریاں ہیں، وہ امریکہ اور اس کے اتحادیوں کا ساتھ دے رہے ہیں، لہذا جو کچھ آپ دیکھ رہے ہیں، چاہے افغانستان کی صورت حال ہو یا عراق، شام، لیبیا اور یمن کے حالات، ان سب چیزوں کو آپ اس پہلو سے ضرور دیکھیں کہ کہیں یہ ترقی پذیر دنیا کی نئی جغرافیائی تقسیم کا پہلا مرحلہ تو نہیں!! اس بات کو مد نظر رکھیں۔

جب ۲۰۱۰ء میں امریکہ کی وزیر خارجہ کو نڈو لیز ار اس نے بیان دے دیا تھا کہ ہم نئی مشرق و سلطیٰ تشكیل دیں گے، آج ہم مشرق و سلطیٰ میں جو مظہر دیکھ رہے ہیں، کیا ہم اس کو نئے مشرق و سلطیٰ کی تشكیل کے اس ارادہ و عزم سے الگ اور اس سے لاتعلق کر سکتے ہیں؟

وطن عزیز کو درپیش صورت حال

ہمارے اہل علم کو دنیا کے ان حالات کو ضرور منظر کھانا چاہیے کہ دنیا کا ایجندہ اکیا ہے؟ اور اس کے

لیے کس چیز کو تباہ کیا جا رہا ہے؟ اس کا نشانہ اسلام اور مسلمان کیوں ہیں؟ میں پارلیمنٹ میں کہہ چکا ہوں اور اپنے حکمرانوں کو بھی متنبہ کرتا ہوں کہ اگر ان کا ایجنسڈ ایسی ہے کہ نئی جغرافیائی تقسیم مقصود ہے تو پھر پاکستان کے مغرب میں ۲۳۰۰ کلومیٹر کی افغانستان سے وابستہ پوری سرحد کو سرحد نہیں کہا جا رہا، بلکہ آج بھی ”دیورنڈ لائن“ سے موسم ہے۔ دنیا کی کتابوں میں ”پاک افغان بارڈر“ موسم نہیں ہے۔ دوسری طرف مشرقی سرحد کو آپ دیکھیں، کشمیر کی طویل ترین سرحد کو بھی ”کنڑول لائن“ کہا جا رہا ہے، وہ بھی صرف لائن ہے، آپ کا بارڈر نہیں ہے اور اقوام متحده کے قانون کے تحت متنازع علاقہ ہے۔ جب ہماری مغربی اور مشرقی سرحدوں کا یہ عالم ہے تو پھر اس وقت ایشیا میں اس بین الاقوامی ایجنسڈ کے آسان ترین نشانہ پاکستان کے علاوہ اور کون ہو سکے گا؟ آپ ان چیزوں کو کیوں نہیں سوچ رہے؟ اس حد تک دباؤ میں کیوں جا رہے ہیں؟

موجودہ حالات کا ذمہ دار کون؟

یہ سب حالات ہیں اور ہم نے بڑی وضاحت کے ساتھ کہہ دیا ہے اور میں آج آپ حضرات کے سامنے بھی وضاحت کے ساتھ کہنا چاہتا ہوں کہ دنیا میں جنگ ہماری ضرورت نہیں۔ یہ جنگ آپ کی طرف سے ہے، یہ جنگ آپ کے ایجنسڈ کی تکمیل کر رہی ہے، یہ مسلمانوں کے ایجنسڈ کی تکمیل نہیں۔ اور جنگ یک طرف نہیں لڑی جاتی، بلکہ اس کے لیے دشمن بھی چاہیے، اگر ہمارے ماحول میں شدت پسندی یا جسے آپ ”دہشت گردی“ کہتے ہیں، اس کا ماحول موجود ہے تو یہ بھی آپ کی ضرورت اور آپ کا پیدا کردہ ہے، یہ مسلمانوں کا پیدا کردہ ماحول نہیں ہے۔

آپ مدارس کی بات کرتے ہیں تو مدارس تو دور کی بات ہے، یہ مدارس آپ کے لیے آسان نشانہ بن گئے ہیں، حقیقت تو ہم جانتے ہیں، لیکن ابھی ہم اس بحث کو نہیں کھولنا چاہتے کہ یہ عسکری جچے کس نے بنائے؟ میرا ایک طالب علم جس کا نام فلاں ولد فلاں تھا، اس کو ترغیبات کس نے دیں؟ جہاد افغانستان کی ترغیبات کس نے دیں؟ جنگ کی تربیت کس نے دی؟ کلاشکوف کی تربیت کس نے دی؟ راکٹ لاپچر کی تربیت کس نے دی؟ بم بنا نے کی تربیت کس نے دی؟ بم پھاڑ نے کی تربیت کس نے دی؟ یہ سارے اعلیٰ ترین جنگی وسائل کس نے سکھائے؟ اور اس غریب طالب علم کو جو فلاں ابن فلاں کے نام سے کسی مرد سے سے نکلا یا کسی تعلیمی ادارہ سے نکلا یا ہماری سوسائٹی سے نکلا، آگے جا کر اس غیر فوجی کو فوجی ٹریننگ اور جنگی تربیت کس نے عطا کی؟ اور پھر بھی بڑی آسانی سے کہہ دیا کہ یہ مدرسے سے فارغ ہے اور اس کا الزام مدرسہ پر لگایا جا رہا ہے۔

میں نے اس دن آل پارٹیز کا نفرنس میں بھی اور پارلیمنٹ میں بھی یہ بات کھل کر کہی ہے کہ دباؤ صرف مدارس پر کیوں ہے؟ آپ کے پیشش ایکشن پلان میں مدرسے کی رجسٹریشن اور اس کی ضابطہ بندی کا

لفظ کیوں لکھا گیا ہے؟ یہ جو آج کل آپ پھانسیوں پر پھانسیاں دے رہے ہیں، ذرا بتائیے کہ ان میں مدرسہ کا کون سا طالب علم ہے؟ یہ دہشت گردی حملہ میں ملوث لوگ کون ہیں، جن کو آپ پھانسیاں دے رہے ہیں؟ جی اتنے کیوں پر حملہ کرنے والوں میں مدرسے والا کون ہے؟ مہر ان ائمہ میں پر حملہ کرنے والوں میں کونسا مدرسے کا طالب علم ہے؟ کامرہ ائمہ میں پر حملہ کرنے والوں اور پشاور ائمہ میں پر حملہ کرنے والوں میں سے کوئی ایک تو بتاؤ کہ کونسا مدرسہ کا طالب علم ہے؟ نشان دہی تو کرو۔ اس طرح تو نہ کرو کہ ”استاد تو بے گناہ ہوا اور شاگرد گناہ گار ہو گیا“، اور اب شاگرد کو ذبح کیا جا رہا ہے، اور کہا جا رہا ہے کہ شاگرد نے سب کچھ کیا، میں نے کچھ نہیں کیا اور مجھے تو پتہ بھی نہیں تھا، میں تو کسی تنظیم کو نہیں جانتا، دامن صاف! ”زندگے رندر ہے، ہاتھ سے جنت نہ گئی۔“

انصاف سے کام لیا جائے۔ جس وقت یہ بحث آئی تو ہم نے کہا کہ مدارس کی رجسٹریشن کا لفظ کس لیے لکھا ہے؟ کہنے لگے کہ: جی! بہت سے مدارس جو بغیر رجسٹریشن کے ہیں۔ میں نے کہا: حکومت کے درمیان اس قسم کے قانون کی ترمیم پر اتفاق ہو گیا تھا۔ آپ لوگ کبھی سوال اٹھاتے ہیں کہ مدارس میں پیسہ کہاں سے آتا ہے؟ تو اس میں فنڈ کا معاملہ مالیاتی نظام طے کر دیتے گئے تھے۔ آپ کہتے ہیں کہ مدارس کا نصاب دہشت گردی اور انتہا پسندی سکھاتا ہے، تو اس میں مدارس کے نصاب تعلیم پر بھی اتفاق کیا گیا کہ یہ نصاب تعلیم کوئی انتہا پسندی نہیں پھیلا رہا، مدارس کا تنظیمی ڈھانچہ کیا ہو گا؟ یہ واضح کیا گیا اور اس اتفاق رائے کے بعد ۲۰۰۵ء میں ترمیمی آرڈیننس آیا، جس کی قانون سازی مرکز اور صوبوں میں ہوئی، اب کون سی آفات پیچ میں آگئی ہیں کہ دوبارہ قانون سازی کی ضرورت پیش آگئی؟

معروضی صورت حال اور قانون سازی

میں نے ایک اور بات بھی کہی کہ ہر وقت آپ لوگوں کے نشانہ پر مدد ہی لوگ ہوتے ہیں کہ یہ مدد ہی لوگ آپس میں لٹڑ رہے ہیں، آپس میں ایک دوسرے کا خون بھار رہے ہیں، تفرقہ اور نفرت پھیلا رہے ہیں، وغیرہ وغیرہ، میں نے کہا کہ ”لَا إِلَهَ إِلَّا اللَّهُ“ کے نزدے پر اور اسلام اور مسلمانوں کے لیے ۷۶ رسال پہلے ایک پاکستان قائم ہوا تھا، اس کے بعد اس ملک کے اندر داخلی گزرا فیاضی اُکھاڑ پچھاڑ میں کبھی کسی شیعہ نے کہا کہ مجھے اپنا صوبہ دو؟ کبھی کسی سنی نے کہا کہ مجھے اپنا صوبہ دو، میں ان کے ساتھ نہیں رہنا چاہتا؟ کبھی کسی دیوبندی نے کہا کہ اس علاقہ کا ڈویژن دیوبندیوں کا ہونا چاہیے؟ کبھی کسی بریلوی نے کہا کہ فلاں ضلع بریلویوں کے نام کرو؟ لیکن یہ مہاجر سندھی کا سوال پیدا کرنا، سرائیکی اور پنجابی کا سوال پیدا کرنا، پختون بلوج کا سوال پیدا کرنا، یہ ہزارہ اور پختون کا سوال پیدا کرنا، یہ سب آپ حضرات کی کارستانیاں نہیں ہیں؟ یہ بگال لسانیت کی بنیاد پر نہیں ٹوٹا؟ آپ کے نعروں سے نفرتیں

اپنی ساری حاجتیں اللہ سے ہی مانگو، یہاں تک کہ قبیل کا تسلیم بھی ٹوٹ جائے تو اس سے مانگو۔ (حضرت محمد ﷺ)

پیدا ہو رہی ہیں۔ حقوق کے نام پر تعصیب پیدا کر رہے ہو، ملک کو اندر سے توڑ رہے ہو، کبھی لسانیت کی بنیاد پر صوبہ کا، کبھی ملک کا نعرہ اور کبھی ملک سے آزادی کے نعرے، کبھی ملک کو اندر سے جغرافیائی اکھاڑ پچھاڑ کے آپ ہی ذمہ دار ہیں کرنا، یہ ساری آپ کی کارستانیاں ہیں، ملک کے اندر کی جغرافیائی اکھاڑ پچھاڑ کے آپ ہی ذمہ دار ہیں اور آپ ہی اس کے نعرے لگاتے ہیں، کبھی کسی مذہبی آدمی نے کہا ہے کہ ملک کو میرے عقیدے اور فکر کی بنیاد پر تقسیم کرو؟ کہتے ہیں کہ یہ آپس میں ٹڑتے ہیں، میں نے کہا: اس لیے ٹڑتے ہیں کہ قانون سازی نہیں ہے، حدود متعین نہیں ہیں، محرم میں فوج کو لے آتے ہو، راستوں میں کھڑا کر دیتے ہو، قیام امن کے لیے شہر کو فوج کے حوالہ کر دیا، ریجیکریز کے حوالہ کر دیا، اس حوالے سے قانون سازی کیوں نہیں کر رہے؟ تاکہ اگر کوئی مكتب فکر یا کوئی فرقہ اپنا ایک غلط یا صحیح تہوار مناتا ہے تو اس کی حدود تو متعین ہوں، کسی دوسرے کو تکلیف تو نہ دے، ایک دوسرے کی دل آزاری تو نہ کرے، لیکن سڑھ سال گزر گئے اور آپ نے اس سلسلے میں قانون سازی نہیں کی۔ میلاد کا جلوس آتا ہے، امن و امان کا مسئلہ پیدا ہو گیا، شہر فوج کے حوالہ کر دیا، ریجیکریز کے حوالہ کر دیا، فلاں فلاں علاقے حساس قرار دے دیئے گئے اور پھر وہ جلوس خیر خیریت سے گزر جاتا ہے، قانون سازی نہیں ہوتی۔ اور تو چھوڑیں، یہ روایت ہلال کمیٹی کو دیکھیں، میں نے ایک مولوی صاحب سے کہا کہ اس کمیٹی کی حیثیت قاضی کی ہے اور یہ جو فصلہ دے گی تو اس کا فصلہ حتمی ہو گا اور ہم پر اس کا مانا لازم ہو گا، انہوں نے کہا: اگر یہ قاضی ہے تو قاضی کا فصلہ کوئی نہ مانے تو اس کو سزا ہوتی ہے یا نہیں؟ میں نے کہا: سزا تو ہوتی ہے، کہنے لگے: بتاؤ قانون کہاں ہے؟ میں نے کہا کہ قانون تو نہیں ہے، کہنے لگے کہ قانون نہیں تو پھر یہ قاضی نہیں۔ اور کیوں قانون سازی نہیں ہو رہی؟ تاکہ جب بھی کوئی فساد ہو تو مذہب کی طرف لوگوں کی انگلیاں اٹھیں، کیا ریاست نے اپنی کوئی ذمہ داری پوری نہیں کرنی؟ ۷۶ رسال ہو گئے کہ ان فتنوں سے ہم گزر رہے ہیں۔

اکیسوال ترمیمی بل..... ہمارا موقف اور تحفظات

چند دن قبل پنجاب کے وزیر اعلیٰ صاحب میرے پاس آئے اور مجھے کہا کہ جی مساجد کو خود حکومت کثڑوں کرنا چاہتی ہے، یہاں سے فساد پیدا ہوتا ہے۔ میں نے کہا: حضرت! میں گزارش کرنا چاہتا ہوں کہ پھر آپ کا افسر جا کر کسی مولوی کے کان میں یہ نہ کہے کہ مولوی صاحب! آج ذرا تقریباً ٹھوک کر کرنی ہے، یہ فلاں محلے کا دوسرا مولوی بڑا بدمعاش ہو گیا ہے، آپ کے خلاف بولتا ہے، میرے مولوی کو شدید تقریب پر آمادہ بھی تو آپ لوگ کرتے ہیں، تمہاری ایجنسیاں کرتی ہیں، فسادات تو آپ لوگ پھیلاتے ہیں، آپ خدا کے لیے ہمیں نہ لڑائیں، ہم تو نہیں لڑنا چاہتے، آپ لوگ اپنا فرض تو دا کریں۔

۱۹۵۱ء کی اسلامی نفاذ کی تحریک سے لے کر ایم ایم اے تک تمام مکاتب فکر کی قیادت نے قومی

وحدث پر کام کیا ہے، فرقہ وارانہ آنھنگی کے لیے کام کیا ہے، ریاست اپنا فرض تو ادا کرے، لیکن وہ نہیں کرنا۔ پھر کہا گیا کہ ہر وہ مسئلہ تنظیم جو ریاست کے خلاف اسلحہ اٹھائے اور مذہب یا فرقے کا نام لے، اُسے ملٹری کورٹ میں پیش کیا جائے۔ ہم نے کہا: دہشت گردی، دہشت گردی ہوتی ہے، اس سے مذہب کا کیا تعلق ہے؟ اس سے قومیت کا کیا تعلق ہے؟ کہتے ہیں: نہیں، یہ جو پشاور کا واقعہ ہوا ہے۔ میں نے کہا: آپ یہ بتائیں کہ قانون کسی اصول کے تحت بنتا ہے یا کسی واقعہ کی بنیاد پر بنتا ہے؟ اگر یہ واقعہ نہ ہوتا تو کیا دہشت گردی نہیں ہو رہی؟ چلو ایک واقعہ ہو گیا، اس واقعے سے لوگوں کے جذبات بھڑک اٹھے، بڑے معصوم بچے اس میں شہید ہو گئے، پورا صوبہ ہزارہ اور مالا کنڈ سے لے کر ڈیرہ اسماعیل خان اور مردان تک کے بچے وہاں پڑھ رہے تھے، ہماری اپنی جماعت کے بہت سارے لوگوں کے بچے وہاں پڑھ رہے تھے، کچھ شہید ہو گئے، کچھ زخمی ہو گئے، یقیناً اس پر ہم سب کو ناراضگی ہے، اب اگر آپ قانون بناتے ہیں تو قانون ضرور بنائیں، لیکن دو چیزیں مد نظر ہوئی چاہئیں۔ ایک قانون کے اندر جامعیت ہو، جو اس موضوع کے ہر پہلو کا احاطہ کرے، اور دوسرا چیز یہ کہ اس قانون کے امتیازی طور پر استعمال کے اختلال کو ختم کیا جائے۔

تحفظِ پاکستان آرڈیننس آیا تو ہم نے اس وقت بھی یہی کہا کہ یہ کسی کے خلاف بھی ناجائز استعمال نہ ہو، جو دہشت گرد ہے، ملکی قانون کو توڑتا ہے اور ریاست کے قانون کو اپنے ہاتھ میں لیتا ہے، اس کو سزا ملے۔ اب جناب! اس پر لڑائی شروع ہو گئی، ہم ڈٹ گئے کہ نہیں! یہ امتیازی قانون ہے، عموماً ایک قانون بن جاتا ہے تو اس کے بننے کے بعد یہ اختلال ہوتا ہے کہ یہ امتیازی استعمال ہو رہا ہے یا ہو سکتا ہے، یہاں تو یہ قانون اپنے مسودہ میں چیخ چیخ کر خود پکارتا ہے کہ میں نے امتیازی استعمال ہونا ہے۔

ہم دہشت گردی کے حامی نہیں

یہ تاثر دینے کی کوشش کی گئی کہ شاید ہم مذہبی دہشت گردوں کو یا مذہب کے نام پر دہشت گردی کرنے والوں کو بچا رہے ہیں۔ میں نے کہا: ایسا نہیں ہے، اگر یہ لکھا گیا کہ ”ہر وہ مسئلہ تنظیم جو ریاست کے خلاف اسلحہ اٹھائے اور لسانیت کا نام لے“ تو میں اس کی مخالفت کروں گا، کیونکہ مجھے پتہ ہے کہ اس قانون نے کراچی میں ایم کیو ایم کے خلاف امتیازی طور پر استعمال ہونا ہے، لہذا ہماری بات کو سمجھا جائے۔ بات چلتی گئی، ہم نے کہا کہ اگر مذہب اور فرقہ کا نام کاٹئے کا آپ یہ معنی لیتے ہیں کہ ہم مذہب کے نام پر دہشت گردوں کو تحفظ دے رہے ہیں تو ہم اس سے دست بردار ہو جاتے ہیں، لیکن پھر آگے اس کے ساتھ یہ بھی لکھیں کہ مذہب کا نام استعمال کرے یا فرقہ کا استعمال کرے یا لسانیت، نسل پرستی، قومیت یا علاقائیت کا نام استعمال کرے، یہ ساری چیزیں بھی لکھیں، اور میں نے یہ با تین اس لیے کہیں کہ خود آئین کے اندر جدولی جرام کی فہرست میں ہے کہ نسل، عقیدہ، قومیت، برادری اور علاقائیت پر منی تھعبات

جرائمِ تصور کیے جائیں گے، الہذا آئین کے انہی الفاظ کو لے کر یہاں لگا دیا جائے تو کوئی یہ نہیں کہے گا کہ یہ آئین سے باہر کا کوئی تصور ہے جس کو آپ نے آئین کا حصہ بنادیا ہے۔ اب یہ بات بھی اگر نہیں مانی جا رہی تو ہم کہاں جائیں؟ ہم دیکھ رہے ہیں کہ پورے ملک میں مدارس پر چھاپے لگ رہے ہیں، کتب خانوں پر چھاپے لگ رہے ہیں، دوسال پہلے کسی نے تقریر کی ہے تو آج اس کے خلاف ایف آئی آرکائی جا رہی ہے، علماء گرفتار ہو رہے ہیں، ہمیں نظر آ رہا ہے کہ یہ قانون امتیازی استعمال ہو رہا ہے۔

کہنے لگے کہ: آپ ایسی بات کیوں کر رہے ہیں کہ خداخواست یہ مذہب کے خلاف استعمال ہو گا؟ میں نے کہا کہ بُنگلہ دلیش کو جا کر دیکھو، چوالیں سال پہلے آپ نے اپنے وہاں پر قدم مبارک رکھے تھے، اس کی برکات آج بھی ظاہر ہو رہی ہیں، روز کسی نہ کسی کی چھانسی کا آرڈر کیا جا رہا ہے، مذہب کے نام پر سیاست پر پابندی لگائی جا رہی ہے، اسلامی جمہوریہ بُنگلہ دلیش کے بجائے اب رپبلکن بُنگلہ دلیش لکھا جائے گا۔ میرے بھائیو! وہاں اس لیے یہ ہو رہا ہے کہ مذہبی لوگ سیاسی طور پر منظم نہیں ہیں، ورنہ وہ آپ سے کم مسلمان نہیں ہیں، ہمارے مدارس سے بڑے بڑے مدارس وہاں ہیں، لیکن چونکہ سیاسی لحاظ سے موقم نہیں ہیں، اس لیے تھا وہاں ایک ایک مارکھالیتا ہے۔ الہذا یہ وقت ہے کہ ہم پوری وحدت کا مظاہرہ کریں، میں نے سابق ایم ایم اے کی جماعتوں کو بلا یا، سب نے اتفاق رائے کا مظاہرہ کیا۔ تنظیمات مدارس دینیہ کا اجلاس ہوا، سب کا اس بات پر اتفاق تھا کہ ہمارا موقف درست ہے، اب ہمیں مل کر جنگ لڑنی ہوگی۔ بھائی! ہم تو آپ کے ساتھ ہیں، ہم تو دہشت گردی کے خلاف آپ کے ساتھ ایک صفت میں کھڑے ہیں، ہم تو آپ کے پشت پناہ ہیں، جب کسی قسم کے تختفات سامنے رکھے بغیر ہم آپ کے ساتھ کھڑے ہو گئے، تمام مکاتب فخر نے آپ کا ساتھ دینے کا فیصلہ کیا، پوری قومی وحدت وجود میں آگئی، تمام پارلیمنٹ ایک تھی تو آپ نے ایسی حرکت کر کے ملک کو کیوں تقسیم کر دیا؟ یہ ساری چیزیں ہیں جنہیں مدنظر رکھتے ہوئے ہمیں بات کرنی ہوگی۔

انہتا پسند کون؟

آپ یہ بھی دیکھیں کہ ہمیں انہتا پسند کہا جاتا ہے، انہتا پسندی اور مدارس، مسجد اور مُلا کی بات کی جاتی ہے۔ وہاں گوانتنا مو بے میں قرآن کریم کو جلانا، گڑوں میں پھینکنا، مسلمان قیدیوں کی آنکھوں کے سامنے ناپاک قدموں کے ساتھ قرآن پر چڑھ جانا، کیا یہ انہتا پسندی نہیں؟ یہ شرافت ہے تمہاری؟ اور پھر اس سے رد عمل پیدا نہیں ہوگا؟ اس سے امت مسلمہ کی دل آزاری نہیں ہوگی؟ امریکہ میں ایک کنسیا کے اندر باتفاقہ قرآن کو جلانے کی تقریب ہوتی ہے، کیا یہ انہتا پسندی نہیں ہے؟ تجویں میں مساجد پر حملے کیے گئے، قرآن کو جلا یا گیا، کیا یہ تمہاری انہتا پسندی نہیں؟ پہلے ڈنمارک میں اور اب فرانس میں جناب رسول اللہ ﷺ کے خاکے شائع کیے گئے، اگر دنیا کی آبادی ۶/۲ ارب

مشکلات میں ڈاون اڈول نہ ہو، اللہ پر بھروسہ رکھو، وہی مد دگار ہے۔ (حضرت محمد ﷺ)

ہے تو پونے ۲ رارب مسلمان ہیں، تم دنیا کی اتنی بڑی آبادی کی دل آزاری کر رہے ہو، تم اسلام کے شعائر کا مذاق اڑاٹ، پھر بھی تم اعتماد پسند ہوئے۔ یاد رکھنا! مسلمان سب کچھ برداشت کر سکتا ہے، لیکن رسول اللہ ﷺ کی عزت و ناموس پر ہمہ وقت مر منٹ کے لیے تیار ہوتا ہے۔

ان دنوں ہمیں جو صورت حال درپیش ہے، اس کے پیش نظر آج کے اس اجتماع سے میں نے فائدہ اٹھالیا، تاکہ میں اپنے حلقے، اپنے علماء اور اپنے مدارس کو آگاہ کر سکوں۔ ہم اپنے موقف کو دلیل کی بنیاد پر سمجھنے کی کوشش کریں۔ ہمارا کسی سے کوئی ذاتی جھگڑا نہیں ہے، پاکستان کی تاریخ ہمارے سامنے ہے، حالات ہمارے سامنے ہیں، آئین کی رو سے اسلامی نظریاتی کونسل کی سفارشات پر قانون سازی تو آئین کا تقاضا ہے، اس پر تو چالیس سال سے قانون سازی نہیں کی جا رہی اور اس قسم کی قانون سازیاں آرہی ہیں اور قوم پر مسلط کی جا رہی ہیں۔

جامعہ سے قلبی تعلق کا اظہار اور دعائے عافیت

یہ ادارہ حضرت بُنُرَی عَلِيٰ عَلِيٰ عَلِيٰ کا بنایا ہوا ہے اور انہوں نے اس کی بنیاد رکھی ہے۔ رب العزت اس ادارہ کو ہمیشہ آبادر کئے اور یہاں کی روحانیت، یہاں کی رونقیں ہر وقت ترویتازہ رہیں، آمین! میں کراچی آتا ہوں تو یقین جانیے! جب تک جامعہ علوم اسلامیہ علماء بُنُرَی ٹاؤن میں حاضری نہیں دیتا، میں کراچی کے سفر کو ادھورا سمجھتا ہوں۔ یہاں آتا ہوں، مولانا سید سلیمان یوسف بُنُرَی کو دیکھتا ہوں، مولانا سید احمد بُنُرَی (نبیرہ حضرت بُنُرَی عَلِيٰ عَلِيٰ عَلِیٰ و استاذ جامعہ) کو دیکھتا ہوں تو آنکھیں ٹھنڈی ہو جاتی ہیں کہ یہ وہ اسرة طیبہ ہے اور یہ وہ نسبت ہے جو ہمارے سامنے ہے، یہاں کے اساتذہ کو میں اپنے اساتذہ کا مقام دیتا ہوں۔

دعای کریں کہ اللہ ہم پر امتحان اور آزمائش نہ لائے۔ رسول اللہ ﷺ نے فرمایا: "سُلُّو اللَّهَ الْعَافِيَةَ".... "اللَّهُ تَعَالَى سَعَى عَفَيْتَ مَا نَعْوَنَ" حضرت عباس عَلِيٰ عَلِيٰ عَلِیٰ جناب رسول اللہ ﷺ کی خدمت میں حاضر ہوئے اور عرض کیا: "بِارْسُولِ اللَّهِ! عَلِمْنَى شَيْئًا أَسَأَلُ اللَّهَ".... "كُوئی ایسی بات بتا دیں کہ میں اللہ سے مانگوں۔ آپ ﷺ نے فرمایا: "سَلْ رَبِّكَ الْعَافِيَةَ".... "اللَّهُ سَعَى عَفَيْتَ مَا نَعْوَنَ" کچھ عرصہ کے بعد پھر حاضر ہوئے اور پھر عرض کیا کہ مجھے کوئی ایسی چیز بتا دیں جو میں اللہ سے مانگوں؟ آپ ﷺ متوجہ ہوئے اور آپ ﷺ نے فرمایا:

"يَا عَبَّاسُ! يَا عَمَّ! رَسُولُ اللَّهِ! سُلِّ اللَّهُ الْعَافِيَةَ فِي الدُّنْيَا وَالآخِرَةِ" (مجمع الزوائد لابن حجر العسقلاني، ج ۱، ص ۲۵)

"اے عباس! اے رسول اللہ ﷺ کے بچپا! اللہ سے دنیا اور آخرت دونوں کی عافیت مانگا کرو"

اور رسول اللہ ﷺ نے فرمایا:

"لَا تَمْنُوا لِقاءَ الْعَدُوِّ، وَسُلُّو اللَّهَ الْعَافِيَةَ إِذَا لَقِيْتُمْ فَاقْبِلُو" (صحیح بخاری، ۱/۳۲۸، قدیمی)

”دشمن کا سامنا ہونے کی تمنا میں مت کیا کرو، بلکہ اللہ سے عافیت منگا کرو، لیکن اگر سامنا مقدر ہو جائے تو پھر ڈٹ جاؤ۔“

بہر حال یہ وقت ہے ہمارے اکٹھے ہونے کا۔ ہم دہشت گرد نہیں ہیں، نہ دہشت گردی ہماری ضرورت ہے۔ یہ جنگیں ہم پر مسلط کی گئی ہیں۔ بتایا جائے کہ کس جرم میں مسلمانوں کا خون بہایا جا رہا ہے؟ کس جرم میں آج مدارس کو ذبح کیا جا رہا ہے؟ صرف اپنے جرائم چھپانے کے لیے؟ کوئی قوت اس کی کوشش نہ کرے اور نہ ہم اتنے بے خبر ہیں کہ اپنا جرم چھپانے کے لیے آپ مدارس کو مورِ اسلام ٹھہرا کیں اور ہم مان لیں۔ یہ جنگ ہم نے آئیں اور قانون کے دائرے میں لڑنی ہے، کوئی ہنگامہ آرائی اور فساد نہیں کرنا۔ ہم ایک ملک کے آزاد شہری ہیں، اپنا حق رکھتے ہیں۔ اور اگر اتیازی طور پر کوئی قانون کسی کے بھی خلاف بنے گا، چاہے مذہبی لوگوں کے خلاف ہو، چاہے قوم پرستوں کے خلاف ہو، چاہے لسانیت والوں کے خلاف ہو تو ہم ضرور کہیں گے کہ یہ قانون غلط ہے۔ آپ حضرات ہمارے لیے دعا بھی کریں۔ ہم اسلامی میں تھوڑے تو ہیں، لیکن دعاؤں سے ہمارے اندر قوت آ جاتی ہے اور اللہ تعالیٰ ہمیں کامیابی عطا کرتا ہے۔

وآخر دعوانا أن الحمد لله رب العالمين

ماہنامہ بینات کے اجراء کا طریقہ

1:جو حضرات ”ماہنامہ بینات“ کے دفتر تشریف لاسکتے ہوں، وہ ”ماہنامہ بینات“ کے دفتر آ کر اپنا مکمل پتہ اور فون نمبر درج کرانے کے ساتھ مبلغ 350 روپے سالانہ فیس جمع کرائیں۔

2:جو حضرات کسی بنا پر دفتر بینات نہ آسکتے ہوں تو وہ اپنے مکمل پتہ کے ساتھ 350 روپے کا منی آرڈر ناظم دفتر بینات کے نام بھیج دیں اور منی آرڈر کے آخر میں یہ وضاحت ضرور فرمائیں کہ یہ رقم ماہنامہ بینات کے اجراء کے لیے ہے۔

3:یا ”ماہنامہ بینات“ کے بینک اکاؤنٹ میں 350 روپے جمع کرو کر بینک سے ملنے والی رسیداںکیں کر کے اپنے نام، مکمل پتہ اور فون نمبر کے ساتھ ”ماہنامہ بینات“ کے ای میبل ایڈریس پر میل کر دیں۔

نوت: پرانے خریدار بھی مذکورہ طریقوں سے سالانہ فیس جمع کر اسکتے ہیں، مگر ان کے لیے اپنے خریداری نمبر کی وضاحت ضروری ہے۔

فون دفتر بینات: 021-34927233 ای میبل ایڈریس: bayyinat@banuri.edu.pk

بینک اکاؤنٹ نمبر: مسلم کرشل بینک بنوی ٹاؤن برائج کراچی، برائج کوڈ: 0816 اکاؤنٹ نمبر: 101900-397-7

ڈاک کاپٹہ: دفتر ”ماہنامہ بینات“ جامعہ علوم اسلامیہ علامہ بنوی ٹاؤن، جمشید روڈ کراچی نمبر 5